

नक्षलग्रस्त आदिवासी उपयोजना बाहय क्षेत्रातील गावांमध्ये नक्षलवादयांना गावबंदी योजनेंतर्गत प्रोत्साहन अनुदान मंजूर करणेबाबत.

महाराष्ट्र शासन

नियोजन विभाग

शासन निर्णय क्रमांक : नक्षल-२४१७/प्र. क्र. ८५/का.१४१७

मंत्रालय, मुंबई- ४०० ०३२.

दिनांक : ८.३.२०१८

वाचा : १. गृह विभाग शासन निर्णय क्र. एनएएक्स-११०९/प्र. क्र. ६२९/विशा-१ ब, दि. १८ मार्च, २०११.

प्रस्तावना :-

नियोजन विभाग, शासन निर्णय क्र. नक्षल-२४१५/प्र. क्र. ५०/का.१४१७, दिनांक २८.३.२०१६ अन्वये नक्षलग्रस्त आदिवासी उपयोजना बाहय क्षेत्रातील गावात नक्षलवादयांना गावबंदी योजनेअंतर्गत सन २०१५-१६ साठी मुख्य कार्यकारी अधिकारी, जिल्हा परिषद, चंद्रपूर यांना एकूण १८ कामांसाठी रुपये ५१.०० लक्ष निधी वितरण करण्यात आले होते. जिल्हाधिकारी, चंद्रपूर यांनी सन २०१५-१६ मधील सदर योजनेंतर्गत रुपये ५१.०० लक्ष अखर्चित निधी सन २०१७-१८ मध्ये खर्च करण्यास परवानगी मागितली असता सदर प्रस्ताव वित्त विभागाच्या दिनांक ६.६.२००८ च्या शासन निर्णयानुसार अमान्य करण्यात येऊन सदर अखर्चित निधी शासनास त्वरीत समर्पित करावा, असे निर्देश जिल्हाधिकारी, चंद्रपूर यांना देण्यात आले. त्यानुसार १ पूर्ण झालेल्या कामाचे रुपये २.९६ लक्ष अदा करून कार्यकारी अभियंता, ग्रामीण पाणीपुरवठा विभाग, जि.प.चंद्रपूर यांनी उर्वरीत रुपये ४८,७९,६७४/- इतकी रक्कम शासनास परत केली. यापैकी ३ कामे सन २०१७-१८ मध्ये पूर्ण झालेली असल्याने सदर पूर्ण झालेल्या कामांसाठी निधी वितरीत करण्याचे विचाराधीन होते. त्याअनुषंगाने खालीलप्रमाणे निर्णय घेण्यात येत आहे.

शासन निर्णय :

गावबंदी योजनेअंतर्गत सन २०१५-१६ मधील मंजूर कामांपैकी ३ कामे सन २०१७-१८ या आर्थिक वर्षात पूर्ण झाली असल्याने सन २०१७-१८ या आर्थिक वर्षात पूर्ण झालेल्या ३ कामांवरील हिवरा, ता.गोंडपिंपरी, घाटकुळ, ता.पोंभुर्णा व चकठाणा, ता.पोंभुर्णा देयकांचे भुगतान करणेसाठी रुपये ९.०० लक्ष निधी सदर शासन निर्णयान्वये उपलब्ध करून देण्यात येत आहे.

३. सदरहू निधी खर्च करताना संदर्भाधीन शासन निर्णयातील मार्गदर्शक सूचनांचे तसेच वित्त विभागाने शासन परिपत्रकामध्ये दिलेल्या सूचनांचे काटेकोरपणे पालन करण्यात यावे.
४. या अनुषंगाने होणारा खर्च "मागणी क्र. ओ-७, ३४५१ सचिवालय आर्थिक सेवा, ०९० सचिवालय, (०४) नक्षलग्रस्त भागासाठी विशेष कृती दल, (०४) (०१) नक्षलग्रस्त भागासाठी विशेष कृती दल, ३१ सहाय्यक अनुदाने (योजनांतर्गत) (वेतनेत्तर) संगणक संकेतांक (३४५१०६५४)" या लेखाशीर्षाखाली सन २०१७-१८ या वित्तीय वर्षासाठी उपलब्ध असलेल्या अनुदानातून भागविण्यात यावा.
५. सदर निधी जिल्हाधिकारी, चंद्रपूर यांना अर्थसंकल्प वितरण प्रणालीद्वारे उपलब्ध करून देण्यात येत आहे. सदरहू निधी त्यांनी संबंधित ग्रामपंचायतीस एकाच हप्त्यात अदा करण्यासाठी मुख्य कार्यकारी अधिकारी, जिल्हा परिषद, चंद्रपूर यांना मंजूर करावा.
६. या निधीच्या खर्चाचा ताळमेळ ठेवण्याची तसेच खर्चाची माहिती वेळोवेळी शासनास देण्याची जबाबदारी जिल्हाधिकारी, चंद्रपूर यांची राहिल. या योजनेकरिता मंजूर करण्यात येणारा निधी विहीत मुदतीत संपूर्णतः खर्च होईल याची दक्षता संबंधितांनी घ्यावी.
७. हा शासन निर्णय वित्त विभाग शासन परिपत्रक क्र.अर्थसं-२०१७/प्र.क्र. ७५/अर्थ-३, दि.१८ एप्रिल, २०१६ अन्वये प्रशासकीय विभागांना प्रदान करण्यात आलेल्या अधिकारास अनुसरून निर्गमित करण्यात येत आहे.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१८०३०८१७२१०८००१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(न. वा. आहेर)

कार्यासन अधिकारी, महाराष्ट्र शासन

प्रति,

१. महालेखापाल (लेखा व अनुज्ञेयता) / (लेखापरिक्षा), महाराष्ट्र-१, मुंबई.
२. महालेखापाल (लेखा व अनुज्ञेयता) / (लेखापरिक्षा), महाराष्ट्र-२, नागपूर.
३. विभागीय आयुक्त, नागपूर विभाग, नागपूर.
४. सह सचिव (वि.शा.), गृह विभाग, मंत्रालय, मुंबई ३२.
५. जिल्हाधिकारी, चंद्रपूर
६. मुख्य कार्यकारी अधिकारी, चंद्रपूर.
७. जिल्हा पोलिस अधिक्षक, चंद्रपूर.
८. सहसंचालक, लेखा व कोषागारे संगणक कक्ष, ५ वा मजला, न. प्र. भवन, मंत्रालयासमोर, मुंबई-३२.

९. निवासी लेखा अधिकारी, वांद्रे (पूर्व), मुंबई.
१०. अधिदान व लेखा अधिकारी, मुंबई.
११. जिल्हा कोषागार अधिकारी, चंद्रपूर.
१२. विशेष कार्य अधिकारी (नियोजन), विभागीय आयुक्त कार्यालय, नागपूर.
१३. उपवन संरक्षक, चंद्रपूर.
१४. जिल्हा नियोजन अधिकारी, जिल्हाधिकारी कार्यालय, चंद्रपूर.
१५. प्रकल्प अधिकारी, एकात्मिक आदिवासी विकास प्रकल्प, चंद्रपूर.
१६. वित्त विभाग/व्यय-८, अर्थ-१६, साधनसंपत्ती, अर्थोपाय, मंत्रालय, मुंबई-३२.
१७. कार्यासन अधिकारी (का. १४११/१४१४/१४२४), नियोजन विभाग, मंत्रालय, मुंबई-३२.
१८. निवड नस्ती का. १४१७.